

# Programm ta' Kurrikulu Baziku fl-Istorja

## L-iskop ta' dan il-programm

Dan il-programm kurrikulari jindirizza l-problemi ta' dawk l-istudenti li għandhom diffikultajiet biex jitgħallmu. Huwa importanti għall-għalliem tal-Istorja li jagħmel l-aħjar li jista' biex jgħin studenti bħal dawn. Għalhekk l-esperjenzi ta' tagħlim għandhom jinkludu xogħol li jkun tal-livell tal-istudenti u li jgħenera l-interess fihom. Dan ix-xogħol għandu jkun qasir, relevanti u varjat u jista' jsir fil-ħin limitat li jkollu l-għalliem. Huwa importanti li l-miri tiegħu jistgħu jintlaħqu mill-istudenti.

## L-importanza tal-assessjar formattiv

Dan il-programm kurrikulari jixtieq jagħti l-importanza xierqa lill-assessjar formattiv. Permezz ta' dan it-tip ta' assessjar, l-assessjar isir parti integrali mill-proċess tat-tagħlim. L-assessjar għandu jgħin lill-istudenti jagħmlu progress fit-tagħlim tagħhom. L-assessjar formattiv jgħin lill-għalliema u l-istudenti jifhmu l-progress li jkun sar u jaraw fejn jistgħu jaħdmu iżjed. B'hekk l-istudenti janalizzaw b'mod kritiku l-qualita' tax-xogħol tagħhom u kif dan jista' jsir aħjar. Kien għal dan l-iskop li għet imfassla din l-iskema tal-assessjar.

## Struttura tal-Assessjar

Dan il-kors ta' tlett snin għandu jwassal lill-istudenti biex jissodisfaw il-kriterji tal-ewwel Grad tal-Qafas tal-kwalifiki Ewropej. Fuq medda ta' tliet snin il-bilanċ għandu jkun ta' 50% fuq l-assessjar kontinwu, 50% fuq assessjar b'mod orali. Matul it-tliet snin isiru assessjar kontinwu u assessjar b'mod orali jkollhom l-istess piż għal marka globali. It-Tabella ta' hawn taħt tispjega b'mod viżwali l-istruttura għat-tlett snin.

Sena	Assessjar Annwali	Perċentaġġ totali għal kull sena
9	50% Assessjar matul is-sena + 50% Eżami Orali Annwali	100%
10	50% Assessjar matul is-sena + 50% Eżami Orali Annwali	100%
11	50% Assessjar matul is-sena + 50% Eżami Orali Annwali	100%

Fl-aħħar tal-ħdax-il sena jinħadem il-persentaġġ globali tat-tliet marki totali ta' kull sena.

## L-Għaxar Sena

10.1 Il-ħajja soċjali Maltija taħt l-Ingliżi	
Aspetti mill-Ħajja tal-Maltin matul is-sekli dsatax u għoxrin	
<i>Miri ta' Tagħlim</i>	<i>Punti Prinċipali</i>
L-istudenti għandhom:	
jifhmu l-progress li sar fl-edukazzjoni matul iż-żmien.	<ul style="list-style-type: none"> <li>• Il-ftuħ tal-iskejjel.</li> <li>• Reformi mixtieqa mill-Ingliżi u l-kwistjoni tal-lingwa.</li> <li>• Skola sekondarja għal kulħadd.</li> </ul>
jifhmu l-problemi assoċjati mad-djar.	<ul style="list-style-type: none"> <li>• Nuqqas ta' djar fil-Belt u l-Furjana fis-seklu 19.</li> <li>• Il-bini ġdid li beda jsir fil-bidu tas-seklu 20 fl-irħula differenti, eż. Raħal Ġdid, Marsa.</li> <li>• L-effett tal-gwerra u rrikostruzzjoni.</li> <li>• Il-bini ta' oqsma tad-djar f'diversi lokalitajiet.</li> </ul>
ikollhom tagħrif dwar mezzi differenti tat-trasport li missirijietna kienu jużaw u jifhmu d-diffikultajiet li kellhom iħabbtu wiċċhom magħhom.	<ul style="list-style-type: none"> <li>• Il-kaless</li> <li>• L-omnibus</li> <li>• It-trejn</li> <li>• It-tram</li> <li>• Il-laneċ</li> <li>• Il-karozzi tal-linja.</li> <li>• It-trasport bejn Malta u Għawdex.</li> </ul>
ikollhom ideja ġenerali tal-qagħda ta' saħħet il-poplu.	<ul style="list-style-type: none"> <li>• Il-mard infettiv li kien jiffaċċja l-poplu Malti eż. pesta, kolera, ġidri, deni rqiq</li> <li>• Is-sehem ta' Sir Temi Zammit fil-marda tad-deni rqiq</li> <li>• Il-problema tad-drenaġġ u n-nuqqas ta' sanità fid-djar</li> <li>• L-isptarijiet u l-kura</li> <li>• Il-provvista tal-ilma (l-Akwidott tal-Fawwara).</li> </ul>
ikunu konxji tat-tibdiliet fl-istil tal-ħajja tal-poplu matul iż-żmien.	<ul style="list-style-type: none"> <li>• Is-semplicità tal-ħajja qabel it-Tieni Gwerra.</li> <li>• Il-ħajja fir-raħal.</li> <li>• L-influenza tas-servizzi Ingliżi.</li> <li>• L-influenza tal-medja.</li> <li>• L-effett tal-emigrazzjoni.</li> <li>• L-effett tat-turiżmu.</li> </ul>

## 10.2 L-industrija u l-popolazzjoni f'Malta

### Iż-żieda fil-popolazzjoni, l-emigrazzjoni u l-industrija

<i>Miri ta' Tagħlim</i>	<i>Punti Prinċipali</i>
L-istudenti għandhom:	
<p>ikollhom tagħrif kif u għala il-popolazzjoni f'Malta żdiedet fl-aħħar mitejn sena u jifhmu d-diffikultajiet ewlenin li nqalgħu minhabba din iż-żieda kbira.</p>	<ul style="list-style-type: none"> <li>• Għala u kif il-popolazzjoni ta' Malta bdiet tiżdied b'mod mgħaġġel fis-seklu dsatax</li> <li>• L-effett tal-mard fuq il-popolazzjoni eż. pesta, kolera u ġidri.</li> <li>• Il-<i>boom</i> fit-twelid tat-trabi wara l-gwerra</li> <li>• In-nuqqas ta' xogħol.</li> <li>• Il-faqar li l-poplu Malti ħabbat wiċċu miegħu</li> </ul>
<p>jifhmu kif fil-passat l-emigrazzjoni kienet is-sistema biex issolvi l-problemi kbar li ġabet magħha ż-żieda fil-popolazzjoni.</p>	<ul style="list-style-type: none"> <li>• L-emigrazzjoni bħala rimedju għan-nuqqas ta' xogħol.</li> <li>• L-emigrazzjoni fis-seklu 19 lejn pajjiżi fil-qrib.</li> <li>• L-emigrazzjoni fl-ewwel nofs tas-seklu 20 lejn l-Amerika, il-Gran Brittanja, il-Kanada u l-Awstralja.</li> <li>• Iż-żieda kbira fl-emigrazzjoni wara t-Tieni Gwerra.</li> <li>• L-effetti ta' l-emigrazzjoni fuq Malta eż. nuqqas ta' ħaddiema tas-sengħa, effett fuq il-familji, eċċ.</li> </ul>
<p>ikollhom tagħrif dwar u jifhmu limportanza li kellhom l-industrija talagrikoltura, is-sajd u l-bini matul l-aħħar mitejn sena</p>	<ul style="list-style-type: none"> <li>• Il-problemi li kellhom iħabbtu wiċċhom magħhom il-Maltin f'dawn l-oqsma.</li> <li>• L-irhula marbuta ma' dawn l-industriji.</li> <li>• Snajja' oħra marbuta ma' dawn l-industriji.</li> </ul>

### 10.3 Malta u t-Tieni Gwerra Dinjija

#### Kif Malta ntlaqtet matul it-Tieni Gwerra Dinjija

<i>Miri ta' Tagħlim</i>	<i>Punti Prinċipali</i>
L-istudenti għandhom:	
ikunu jafu u jifhmu għala Malta sabet ruħha fl-eqqel ta' din il-gwerra.	<ul style="list-style-type: none"> <li>• L-invażjoni minn Hitler ta' diversi nazzjonijiet eż. Awstrija, Cekoslovakia u l-Polonja u l-ambizzjoni ta' Mussolini.</li> <li>• Malta bħala kolonja Ingliża.</li> <li>• Il-pożizzjoni strateġika ta' Malta.</li> <li>• L-effetti tal-fatt li Malta kienet qrib l-Italja.</li> </ul>
jifhmu x'kienet il-qagħda ta' Malta matul din il-gwerra u jempatizzaw kif kienu jhossu ruħhom in-nies f'dak iż-żmien.	<ul style="list-style-type: none"> <li>• Il-ħbit mill-ajru u l-ħsara fil-bini.</li> <li>• L-użu tax-xelters.</li> <li>• It-tbatija kbira u l-ġuħ u l-għaks li sofrew il-Maltin.</li> <li>• Id-difiża ta' Malta matul din il-gwerra</li> <li>• Il-wasla tal-Konvoj ta' Santa Marija.</li> <li>• Il-kuraġġ kbir tal-Maltin.</li> <li>• L-għotja tal-George Cross bħala rikonoxximent tal-qlubija tal-Maltin.</li> </ul>
jifhmu t-tibdil li sar fil-metalità f'pajjiżna wara l-gwerra.	<ul style="list-style-type: none"> <li>• Il-Maltin kienu tħalltu sew mal-barrani</li> <li>• iddakkru mill-istil ta' ħajja tagħhom</li> <li>• iddakkru mill-kultura tagħhom.</li> </ul>
jifhmu x'kienu l-effetti ta' din il-gwerra fuq l-Ewropa u d-dinja b'mod ġenerali..	<ul style="list-style-type: none"> <li>• Ħafna mwiet u djar mwaqqa'.</li> <li>• Pajjiżi b'ekonomija mkissra.</li> <li>• Il-biża tal-Kommużmu fil-Punent.</li> <li>• Il-bidu tal-Gwerra l-Bierda.</li> <li>• Il-miġja tal-bombi nukleari.</li> <li>• L-Amerika u l-Unjoni Sovjetika bħala superpotenzi.</li> </ul>